

पुढारी

विद्यापीठात उद्या
परिसंवादाचे आयोजन
कोल्हापूर : पुढारी वृत्तसेवा

शिवाजी विद्यापीठ शारदाबाई
पवार अध्यासन, संग्राम संस्था सांगली
यांच्या संयुक्त विद्यमाने सावित्रीबाई
फुले जयंतीनिमित्त सोमवारी दुपारी
१२ वाजता मानव्यशास्त्र सभागृह
येथे 'जबरदस्तीत कसली मर्दानगी' या
विषयावरील परिसंवाद होणार आहे.

उद्घाटनप्रसंगी पालकमंत्री सतेज
पाटील, मंत्री हसन मुश्रीफ उपस्थित
राहणार आहेत. अध्यक्षस्थानी
कुलगुरू डॉ. डी.टी.शिके असणार
आहेत. कार्यक्रमास उपस्थित राहण्याचे
आवाहन अध्यासनाच्या समन्वयक
प्रा.डॉ. भारती पाटील यांनी केले आहे.

उद्योजकता विकास कक्षाचे उद्घाटन

कोल्हापूर : स्वामी विवेकानंद
कॉलेजच्या वाणिज्य

विभागाच्या उद्योजकता विकास
कक्षाचे उद्घाटन प्रा. डॉ. ए.

गुरव यांच्या हस्ते झाले. त्यांनी
विद्यार्थ्यांना यशस्वी उद्योजक
बनण्यासाठी मार्गदर्शन केले.

कोरगावकर ग्रुपच्या सीईओ
पल्लवी कोरगावकर यांनी

समाजाचे ऋण फेडण्याच्या
जाणीवितून उद्योजक बनावे,

असे विद्यार्थ्यांना आवाहन
केले. यावेळी प्राचार्य डॉ. आर.

आर. कुंभार यांनी मार्गदर्शन
केले. प्रा. एस. एस. काळे यांनी

स्वागत, प्रास्ताविक केले. प्रा.
पी. सी. पारिश्वाड, डॉ. रेवती

पाटील, प्रा. यु.डी. दबडे, प्रा.
वाय. बी. माने, डॉ. सोमनाथ

काळे, प्रा. व्ही. बी. पुजारी
यांनी संयोजन केले. ओजस्वी

घोरपडे यांनी सूत्रसंचालन केले.
डॉ. श्रुती जोशी यांनी आभार

मानले.

विद्यापीठातील महावीर अध्यासनास २५ लाखांची देणगी

प्रतिनिधी

कोल्हापूर

दक्षिण भारत जैन सभेचे अध्यक्ष, विविध उद्योगसंस्था तसेच पतसंस्थांचे नेतृत्व करणारे बोरगाव येथील सहकाररत्न रावसाहेब पाटील यांचे दातृत्व सर्वाना न्यात आहे. त्यांनी शिवाजी विद्यापीठातील भगवान महावीर अध्यासनाच्या वास्तुसाठी २५ लाख रुपयांची देणगी जाहीर केली आहे. या अध्यासनाची इमारत व भगवान महावीरांची मूर्ती तसेच नक्षत्र बाग याकरिता या देणगीचा वापर करावा, अशी भावना पाटील यांनी व्यक्त केली आहे.

जैन समाजातील दानशूर व्यक्तींकडून आवश्यक ती देणगी मिळाल्यास फेब्रुवारीमध्ये महावीर अध्यासन केंद्राच्या इमारत बांधकामाचा प्रारंभ होणार आहे. ही वास्तू तंत्रज्ञान अधिविभागाच्या शेजारी बांधली जाणार आहे. ही संपूर्ण इमारत हरीत वास्तू असेल. सर्व मानवी मूल्यांचा एकत्रित अभ्यास या केंद्रातून होणार आहे. यासाठी आंतरराष्ट्रीय पातळीवरील संशोधक, अभ्यासक येणार आहेत. भारतातील एक महत्त्वाचे आंतरराष्ट्रीय स्तरावरील जैन अध्यासन केंद्र सुरू

■ दक्षिण भारत जैन सभेचे
अध्यक्ष सहकाररत्न रावसाहेब
पाटील यांचे दातृत्व

होईल. महावीरांच्या कार्याचा प्रचार करणाऱ्या केंद्रासाठी दक्षिण भारत जैन सभेचे अध्यक्ष सहकाररत्न रावसाहेब पाटील यांनी २५ लाख रुपयांची देणगी जाहीर केली आहे.



पाटील
सातात्यानो
शैक्षाणिवाऽ
सामाजिक

उपाद्राऽमाता
भरीव योगदान
देतात. दक्षिण

भारतातील एक अग्रगण्य व्यक्ती म्हणून ते सर्वाना परिचित आहेत. त्यांनी भरीव मदत देण्याचा संकल्प केल्याने भगवान महावीर अध्यासन केंद्राचे समन्वयक डॉ. विजय ककडे यांनी आभार मानले. या प्रस्तावित वास्तूकरिता सर्व जैन बांधवांनी सढळपणे आर्थिक मदत द्यावी. ही देणगी आयकर सवलतीस पात्र असून, या महत्त्वाकांक्षी प्रकल्पास योगदान द्यावे, असे आवाहन भगवान महावीर अध्यासनाचे समन्वयक डॉ. विजय ककडे यांनी केले आहे.